

अश्वतरः, ऐं, वेगसरः । नागराजविशेषः । इति मेदिनी ॥

("कम्बलाश्वतरौ चापि नागकालीयकस्तथा" ।

"ऐरावतो महापद्मः कम्बलाश्वतरावुभौ" ॥

इति च महाभारते ॥ ) गन्धर्वविशेषः । पुंवत्सः । इति धरणिः ॥

अश्वत्यः, ऐं, (अश्वत्यं जलमस्यास्ति । मूले सिक्तत्वात् । अश्व-आद्यच् । अश्वत्यवत् कामकर्मावाते-रितनित्यप्रचलितस्वभावत्वात् । आशुविनाशित्वेन शोऽपि स्थास्यतीति विश्वासानर्हत्वाच्च । मायामयः संसारवृत्तः । शास्त्रलिपटाद्यपेक्षया न श्वस्तिरिति अश्व इव तिष्ठति वा । स्या गतिनिवृत्तौ । एषोदरादित्वात् पूर्वोत्तरपदान्ताद्योः सकारयो-क्तकारौ सुप्रसिद्ध इति कः । ) खनामख्यातवृत्त-विशेषः । पिपर इति पश्चिमदेशीयभाषा । तत्-पर्यायः । बोधिद्रुमः २ चलदलः ३ पिप्पलः ४ कुञ्जराश्वनः ५ । इत्यमरः ॥ अश्वतावासः ६ चल-पत्रः ७ पवित्रकः ८ शुभदः ९ बोधिवृत्तः १० याज्ञिकः ११ गजमत्तकः १२ श्रीमान् १३ क्षीर-द्रुमः १४ विप्रः १५ मङ्गल्यः १६ श्यामलः १७ गुह्य-पुष्पः १८ सेव्यः १९ सत्यः २० सुचिद्रुमः २१ धनु-वृत्तः २२ । अस्य गुणाः । समधुरत्वं । कषायत्वं । शीतलत्वं । कषपित्तविनाशित्वं । रक्तदाहशमन-कारित्वञ्च ॥ तत्पक्ष्मलस्य गुणाः । सद्यो योनि-दोषहारित्वं । शीतलत्वं । अतिहृद्यत्वं । पित्त-रक्तविषार्तिदाहच्छर्दिशोभाशुचिदोषनाशित्वञ्च । इति राजनिर्घण्टः ॥

("अश्वत्योऽन्तराश्वत्ययोधानां फलानि च । कषायमधुरास्त्रानि वातलानि गुरुणि च" ॥ इति चरकः ॥

अश्वत्यदेवायतनश्मशान-  
बल्लीकसन्धासु चतुष्पथेषु ।  
शम्भो सपित्रे परिवर्जनीया  
ऋक्षे नरा मर्म्मसु ये च दृष्टाः" ॥

इति सुश्रुतः ॥ )

अश्वान्श्वत्यवन्दनकालमन्त्राः ।

"अश्वत्यं वन्दयेन्नित्यं पूर्वार्द्धे प्रहरदये ।

अत ऊर्ध्वं न वन्देत् अश्वत्यन्तु कदाचन ॥

(ॐ) चक्षुस्पन्दं भुजस्पन्दं तथा दुःखप्रदर्शनं ।

शत्रूणाञ्च समुत्थानमश्वत्यं श्रमयासु मे ॥

अश्वत्यरूपी भगवान् प्रीयतां मे जनार्दनः ।

त्वां दृष्ट्वा नश्यते पापं दृष्ट्वा लक्ष्मीः प्रवर्त्तते ॥

प्रदक्षिणे भवेदायुः सदाश्वत्यं नमोऽस्तु ते" ॥

इति स्मृत्यर्थसारे हलायुधधृतवचनं ॥ गर्हभाष्य-  
वृत्तः । इति विश्वः ॥

"नाधेनुः पिप्पलीऽश्वत्यश्चलपत्रो गजाश्वनः ।

पिप्पली दुर्ज्वरः शीतः पित्तक्षेपप्रणाशजित् ॥

गुरुस्तवरको रूक्षो वक्ष्यो योनिविश्रोधनः" ॥

अथ पिप्पलभेदः । गजहृद् इति हिन्दिभाषा ।

"प्रारिप्रोन्मः फलीश्वश्च कपिचूतः कमण्डलुः ।

गर्हभाष्यः कन्दरालकपीतनक्षुपाश्र्वकाः ॥

हलीशो दुर्ज्वरः श्लिग्मः क्षिमिशुककफप्रदः ।

फलोऽस्त्रमधुरो मूले कषायः खादुमज्जकः" ॥ \* ॥

अथ वेलियापिप्पलः ।

"नन्दोद्वोऽश्वत्यभेदः प्ररोही गजपादपः ।

स्यालीवृत्तः क्षयतरुः क्षीरी च स्याद्वनस्पतिः ॥

नन्दोद्वो लघुः खादुस्तिक्तस्तवर उष्णकः ।

कटुपाकरसो याही विषपित्तकफाखनुत्" ॥

इति भावक्रकाशः ॥ \* ॥ तस्य विष्णुस्वरूपत्वं यथा,—

ऋषय ऊचुः ।

"कथं त्वयाश्वत्यवटौ गोब्राह्मणसमौ कृतौ ।

सर्वेभ्योऽपि तरुभ्यस्तौ कथं पूज्यतमौ कृतौ" ॥

सूत उवाच ॥

"अश्वत्यरूपो भगवान् विष्णुरेव न संशयः ।

वदरूपो वटस्तद्वत् पलाशो ब्रह्मरूपपृथक् ॥

दर्शनस्पृशसेवासु ते वै पापहराः स्मृताः ।

दुःखापह्याधिदुष्टानां विनाशकारिणो भुवः" ॥

ऋषय ऊचुः ।

"कथं वृत्तत्वमापन्ना ब्रह्मविष्णुमहेश्वराः ।

एतत् कथय सर्वज्ञ संशयोऽत्र महान् हि नः" ॥

सूत उवाच ।

"पार्वतीशिवयोर्देवैः सुरतं कुर्वतोः किल ।

अग्निं ब्राह्मणवेशेन प्रेष्य विष्णुः कृतः पुरा ॥

ततस्तु पार्वती क्रुद्धा शशाप त्रिदिवौकसः ।

रेतःसेकसुखभ्रंशकम्यमाना तदा रुषा" ॥

पार्वत्युवाच ।

"क्षमिकीटादयोऽप्येते जानन्ति सुरतेः सुखं ।

तस्मान्मम सुखभ्रंशात् यूयं वृत्तत्वमाप्स्यथ" ॥

सूत उवाच ।

"यवं सा पार्वती देवी अश्वपत् क्रुद्धमानसा ।

तस्माद्वृत्तत्वमापन्ना ब्रह्मविष्णुमहेश्वराः ॥

तस्मादिमौ विष्णुमहेश्वरावुभौ

बभूवुर्बोधिवटौ मुनीश्वराः ।

बोधित्वयं चाकिंदिनं विनैव

न संस्पृशेदकजवारयोगात्" ॥

इति प्राप्ते उत्तरखण्डे १६० अध्यायः ॥ \* ॥

ऋषय ऊचुः ।

"अस्पृश्यत्वं कथं जातं सूत बोधितरुः स्वयं ।

स्पृश्यत्वञ्च कथं प्राप्तस्तथायं शनिवासरे" ॥

सूत उवाच ।

"समुद्रमथनादयानि रत्नान्यापुः सुरोत्तमाः ।

श्रेष्ठञ्च कौस्तुभं तेव विष्णवे प्रददुः सुराः ॥

यावदङ्गीचकारासौ लक्ष्मीं भार्यार्थमात्मनः ।

तावद्विज्ञापयामास लक्ष्मीस्तं चक्रपाणिनः" ॥

लक्ष्मीरुवाच ।

"असंस्कृत्य कथं व्येष्टां कनिका परिणीयते ।

तस्मान्ममायजमेतामलक्ष्मीं मधुसूदन ॥

विवाहोदाहर्मां पश्चात् एष धर्मः सनातनः ।

तस्मात् धर्मव्यतिक्रमं न कुर्या मधुसूदन ॥

इति तद्वचनं श्रुत्वा स विष्णुर्लोकभावनः ।

उद्दालकाय मुनये सुदीर्घतपसे तदा ॥

आम्रवाक्यानुरोधेन तामलक्ष्मीं ददौ किञ्च ।

स्थूनीर्क्षां शुक्लवदनां विरूपां विभर्तुं तनुं ॥

खवदारक्तनयनां कृत्तपिङ्गशिरोरुहां ।

स मुनिर्विष्णुवाक्यात्तामङ्गीकृत्य स्वमाश्रमं ॥

वेदध्वनिसमायुक्तमानयामास धर्मवित् ।

होमधूपसुगन्धाच्छां वेदधोषेन नादितं ॥

आश्रमं तं विलोक्याथ व्यथिता साव्रवीदिदं" ॥

ज्येष्ठोवाच ।

"नहि वासानुरूपोऽयं वेदध्वनियुतो मम ॥

नात्रागमिष्ये भो ब्रह्मन् नयस्याश्वत्तमां भवं" ॥

उद्दालक उवाच ।

"कथं नायासि किञ्चात्र वर्त्तते स्वमतं तव ।

तव योग्या च वसतिः का भवेत्तद्वदस्व मां" ॥

ज्येष्ठोवाच ।

"वेदध्वनिर्भवेद्यस्मिन् अतिधीनाश्च पूजनं ।

यज्ञदानादिकं यत्र नैव तत्र वसाम्यहं ॥

परस्परानुरागेण दाम्पत्यं यत्र विद्यते ।

पितृदेवार्जनं यत्र तत्र नैव वसाम्यहं ॥

दानशौचे न विद्येते परद्रव्यापहारिणः ।

परदाररता यत्र तत्र स्थाने रतिर्मम ॥

वृद्धसज्जनविप्राणां यत्र स्नाद्वनमाननं ।

निष्ठुरं भाषणं यत्र तत्र संम्यगवसान्यहं" ॥

सूत उवाच ।

"इति तद्वचनं श्रुत्वा विसन्नवदनोऽभवत् ।

उद्दालकस्ततो वाक्यं तामलक्ष्मीमुवाच ह" ॥

उद्दालक उवाच ।

"अश्वत्यवृत्तमूलेऽस्मिन् अलक्ष्मीः श्रम्यतां क्षणं ।

आश्रमस्थानमालोक्य यावदायाम्यहं पुनः" ॥

सूत उवाच ।

"इति तां तत्र संस्थाप्य जगामोद्दालको मुनिः ।

प्रतीक्षन्ती चिरं तत्र यदा न तं ददर्श सा ॥

तदा रुरोद कथं मर्तुं स्थगिणे दुःखिता ।

तत्तस्याः क्रान्तिं लक्ष्मीर्वैकुण्ठभवनेऽपश्यत् ॥

तदा विज्ञापयामास विष्णुमुद्दिष्टमानसा" ॥

लक्ष्मीरुवाच ।

"स्वामिन् मद्भगिनी ज्येष्ठा स्वामित्वगेन दुःखिता ।

तामाश्रासयितुं याहि हृपालो यद्यहं प्रिया" ॥

सूत उवाच ।

"लक्ष्मी स ह ततो विष्णुस्तत्रागात् कृपयान्वितः ।

आश्रासयन्नलक्ष्मीं तामिदं वाक्यमथाब्रवीत्" ॥

विष्णुरुवाच ।

"अश्वत्यवृत्तमासाद्य सदा लक्ष्मीः स्थिरा भव ।

ममांशसम्भवो ह्येष आवासस्तो मया कृतः ॥

मन्दवारे सदा नूनं लक्ष्मीरत्रागमिष्यति ।

अस्पृश्योऽसौ भवेत्तस्मात् मन्दवारं विना किल" ॥

इति प्राप्ते उत्तरखण्डे १६१ अध्यायः ॥ \* ॥

वैशाखमासे तस्य सेचनफलं यथा,—

"वैशाखे सिद्धयेन्नित्यं विष्णुमश्वत्यरूपिणं ।

चतुर्वर्गफलावाप्तिहेतवे वैष्णवो जनः ॥

गयबूधमाचतोयेन कूर्याद्योऽश्वत्यसेचनं ।

सोऽपि याति परं स्थानं विमुक्तः पापकोटिभिः ॥

अश्वत्यमूलं विप्रर्षे यो बध्नाति शिलादिभिः ।

अश्वत्यरूपी भगवान् किं तस्मै न हि यति ॥

अश्वत्यद्रुममालोक्य प्रणामं कुरुते तु यः ।

आयुर्द्विर्भवेत्तस्य वर्द्धन्ते सर्वसम्पदः ॥